

പതിനാലാം കേരള നിയമസഭ

ഒൻപതാം സമ്മേളനം

നക്ഷത്ര ചിഹ്നമിടാത്ത ചോദ്യം നം. 873

25.01.2018-ൽ മറുപടിയ്ക്ക്

സാംസ്കാരിക വകുപ്പ് പദ്ധതികൾക്കുള്ള ഫണ്ട്

ചോദ്യം

ഉത്തരം

ശ്രീ. എ.എൻ. ഷംസീർ:

ശ്രീ.എ.കെ.ബാലൻ

പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി

എ) 2017-18 വർഷം സാംസ്കാരിക വകുപ്പ് എന്തൊക്കെ പദ്ധതികൾക്കാണ് ഫണ്ടുകൾ അനുവദിച്ചിട്ടുള്ളതെന്ന് വ്യക്തമാക്കുമോ;

ബി) ഫണ്ടുകൾ അനുവദിക്കുന്നതിന് എന്തൊക്കെ മാനദണ്ഡങ്ങൾ ആണ് ഉള്ളതെന്നും എന്തൊക്കെ കാര്യങ്ങൾക്കാണ് വകുപ്പ് ഫണ്ടുകൾ അനുവദിക്കുന്നതെന്നും വ്യക്തമാക്കുമോ?

എ) സാംസ്കാരിക വകുപ്പിന് വിവിധ പദ്ധതികളുടെ നടത്തിപ്പിനായി 2017-18 സാമ്പത്തിക വർഷം ബി) വകയിരുത്തിയിട്ടുള്ള 72.67 കോടി രൂപ ഉപയോഗിച്ച് വിവിധ സ്ഥാപനങ്ങൾ നടപ്പിലാക്കിയ പദ്ധതികൾ ചുവടെ ചേർത്തിരിക്കുന്നു.

2017-18 സാമ്പത്തിക വർഷം സാംസ്കാരിക വകുപ്പുമായി ബന്ധപ്പെട്ട് സംസ്ഥാന ചലച്ചിത്ര വികസന കോർപ്പറേഷന്റെ പാലക്കാട് ചിറ്റൂരിലുള്ള ചിത്രാഞ്ജലി തിയേറ്റർ ആധുനികരീതിയിൽ നവീകരിച്ച് രണ്ട് തിയേറ്ററുകളാക്കുന്ന പദ്ധതിക്കുവേണ്ടി നാലുകോടി രൂപ അനുവദിച്ചിട്ടുണ്ട്.

കേരള സംസ്ഥാന സർവ്വവിജ്ഞാനകോശം ഇൻസ്റ്റിറ്റ്യൂട്ടിന് പദ്ധതിയിനത്തിൽ ഗ്രാന്റ് ഇൻ എയ്ഡ് ആയി 170 ലക്ഷം രൂപയാണ് വകയിരുത്തിയിട്ടുള്ളത്. സർവ്വ വിജ്ഞാനകോശം 17-ാം വാല്യത്തിന്റെ പ്രസിദ്ധീകരണത്തിനും കേരള വിജ്ഞാനകോശം, നവസാങ്കേതിക വിദ്യാ വിജ്ഞാനകോശം എന്നിവയുടെ പ്രധാന ജോലികൾ തീർക്കുന്നതിനും സർവ്വവിജ്ഞാനകോശം 18, 19, 20 എന്നീ വാല്യങ്ങളുടെ പ്രാരംഭ നടപടികൾക്കും നിയമ വിജ്ഞാന കോശം, ചലച്ചിത്ര വിജ്ഞാനകോശം എന്നിവയുടെ പ്രാഥമിക പ്രവർത്തനങ്ങൾക്കും, പ്രസിദ്ധീകരിച്ച വാല്യങ്ങളുടെ ഡിജിറ്റൈസേഷൻ പൂർത്തീകരിക്കുന്നതിനാണ് ടി തുക വകയിരുത്തിയിട്ടുള്ളത്.

2017-18 സംസ്ഥാന ബഡ്ജറ്റ് പ്രകാരം ബാലസാഹിത്യ ഇൻസ്റ്റിറ്റ്യൂട്ടിന് അനുവദിച്ച തുക പുസ്തക പ്രസിദ്ധീകരണം, തളിര് പ്രസിദ്ധീകരണം, ഇന്ററാക്ടീവ് പുസ്തകങ്ങളുടെ പ്രസിദ്ധീകരണം, തളിര് വായനാ മത്സരം, സെമിനാറുകളും ശില്പശാലകളും, അവാർഡ്, ലൈബ്രറി

വികാസം, പുസ്തക പ്രദർശനവും വിലനയും, ഓൺലൈൻ ആക്ടിവിറ്റീസ് & ഡിജിറ്റലൈസേഷൻ, പരസ്യം എന്നീ പദ്ധതികൾക്കാണ് വകയിരുത്തിയിരിക്കുന്നത്.

കേരള സ്റ്റേറ്റ് ബുക്ക് മാർക്കിന് 2017-18 ൽ ഉന്നത വിദ്യാഭ്യാസ സ്ഥാപനങ്ങളിലും തദ്ദേശ സ്വയംഭരണ സ്ഥാപനങ്ങളിലും പുസ്തകമേളകൾ സംഘടിപ്പിക്കൽ, പുതിയ രണ്ട് വിലനകേന്ദ്രങ്ങൾ ആരംഭിക്കൽ, സഞ്ചരിക്കുന്ന പുസ്തകശാലയുടെ അറ്റകുറ്റ പണി, തുടർ പ്രവർത്തനങ്ങൾ എന്നീ ആവശ്യങ്ങൾക്കായി 55 ലക്ഷം രൂപ ബജറ്റിൽ വകയിരുത്തിയിട്ടുണ്ട്.

കേരള സംഗീത നാടക അക്കാദമി സംഘടിപ്പിക്കുന്ന വിവിധ പരിപാടികൾക്കായി 3,26,66,667/- രൂപ (മൂന്ന് കോടി ഇരുപത്തി ആറ് ലക്ഷത്തി അറുപത്തി ആറായിരത്തി അറുനൂറ്റി അറുപത്തി ഏഴ് രൂപ മാത്രം) യാണ് 2017-2018 ലെ പ്ലാൻ ബഡ്ജറ്റിൽ അനുവദിച്ചിട്ടുള്ളത്.

2017-18 വർഷം പൈതൃക പഠന കേന്ദ്രത്തിന് പൈതൃക നിഘണ്ടു ഉൾപ്പെടെയുള്ള പുസ്തകങ്ങളുടെ പ്രസിദ്ധീകരണം, സെമിനാറുകൾ, ശില്പശാലകൾ, പരിശീലന പരിപാടികൾ എന്നിവയുടെ നടത്തിപ്പ്, കൺസർവേഷൻ ലാബ്, ലൈബ്രറി എന്നിവയുടെ വികസനമടക്കമുള്ള അക്കാദമിക് കോഴ്സുകളുടെ നടത്തിപ്പ്. മാൻപാർക്ക് ഉൾപ്പെടെയുള്ള ഹിൽപാലസ് പരിസര വികസനം, സൗന്ദര്യവത്കരണം എന്നീ പദ്ധതികൾക്കാണ് ഫണ്ട് ബജറ്റിൽ അനുവദിച്ചിട്ടുള്ളത്.

വൈലോപ്പിള്ളി സംസ്കൃതിഭവന് 2017-18 സാമ്പത്തിക വർഷം പദ്ധതി വിഹിതമായി അനുവദിച്ച 75 ലക്ഷം രൂപ വിവിധ സാംസ്കാരിക പരിപാടികളുടെ സംഘാടനം, സ്ഥാപനത്തിന്റെ അടിസ്ഥാന സൗകര്യ വികസനം എന്നിവയ്ക്കുള്ളതാണ്.

കേരള സംസ്ഥാന ചലച്ചിത്ര അക്കാദമിക്ക് പദ്ധതി വിഭാഗത്തിൽ അന്താരാഷ്ട്ര ചലച്ചിത്ര മേള, അന്താരാഷ്ട്ര ഷോർട്ട്ഫിലിം ആന്റ് ഹ്രസ്വ ചലച്ചിത്രമേള, നാഷണൽ ഫിലിം ഫെസ്റ്റിവൽ, ഫിലിം ലൈബ്രറി, പബ്ലിക് ഷെൽസ്, ഡോക്യുമെന്റേഷൻ & ഡിജിറ്റലൈസേഷൻ ഫിലിം അപ്രീസിയേഷൻ ക്യാമ്പുകൾ, വെബ്സൈറ്റ് & പോർട്ടൽ, പ്രൊമോഷൻ ഓഫ് മലയാളം ഫിലിംസ്, പ്രൊമോഷൻ ഓഫ് ഫിലിം സൊസൈറ്റീസ്, ടൂറിംഗ് ടാക്കീസ്, ഫെലോഷിപ്പ് & റിസർച്ച്, ടി.വി. മീഡിയ-സെമിനാർ, വർക്ക്ഷോപ്പ്സ്, ഡോക്യുമെന്ററി, റീജിയണൽ ഫെസ്റ്റിവലുകൾ തുടങ്ങിയ പരിപാടികൾക്കാണ് ഫണ്ട്

വകയിരുത്തിയിട്ടുള്ളത്.

2017-18 സാമ്പത്തിക വർഷത്തിലേയ്ക്ക് മഹാകവി മോയിൻകുട്ടി വൈദ്യർ മാപ്പിളകലാ അക്കാദമിക്ക് പദ്ധതി ഇനത്തിൽ 5 ലക്ഷം രൂപയാണ് ബജറ്റിൽ അനുവദിച്ചത്. കൊണ്ടോട്ടി നേർച്ച ഫോട്ടോ ഗ്യാലറി എന്ന പദ്ധതിക്കാണ് ഫണ്ട് അനുവദിച്ചിട്ടുള്ളത്.

കുമാരനാശാൻ നാഷണൽ ഇൻസ്റ്റിറ്റ്യൂട്ട് ഓഫ് കൾച്ചറിന് കുമാരനാശാനെ കുറിച്ചുള്ള ഡോക്യുമെന്ററി നിർമ്മാണം, ആശാൻ ഗ്രന്ഥസൂചിക തയ്യാറാക്കൽ, ആശാൻ വ്യാഖ്യാനകോശം തയ്യാറാക്കുന്നതിന്റെ ആദ്യഘട്ട പ്രവർത്തനം, ഒരു വർഷം നീണ്ടുനിൽക്കുന്ന സാംസ്കാരിക പരിപാടികൾ എന്നിവ സംഘടിപ്പിക്കുന്നതിനാണ് ടി തുക ബജറ്റിൽ അനുവദിച്ചിട്ടുള്ളത്.

അധ്യാപക പരിശീലനം, പഠനകേന്ദ്രങ്ങൾ സ്ഥാപിക്കൽ, പഠനകേന്ദ്രങ്ങൾക്ക് സാമ്പത്തിക സഹായം, പാഠപുസ്തകങ്ങൾ, കൈപ്പുസ്തകങ്ങൾ എന്നിവയുടെ അച്ചടിയും വിതരണവും, സെമിനാറുകൾ, മലയാളം മിഷൻ പ്രവർത്തനങ്ങളിൽ പങ്കാളികളാവുന്നവർക്കുള്ള പ്രോത്സാഹന പരിപാടികൾ, മാസ്റ്റീവ് ഓപ്പൺ ഓൺലൈൻ കോഴ്സ് എന്നിവയ്ക്കായി മലയാളം മിഷന് 110 ലക്ഷം രൂപ വകയിരുത്തിയിട്ടുണ്ട്.

കേരളാ സ്റ്റേറ്റ് ജവഹർ ബാലഭവന് റോളർ സ്കോറ്റിംഗ് റിംഗ് നിർമ്മാണത്തിനും പെൺകുട്ടികൾക്കുള്ള ലാടിൻ നിർമ്മാണത്തിനുമാണ് ഫണ്ട് വകയിരുത്തിയിട്ടുള്ളത്.

ഡോക്യുമെന്റേഷൻ ലൈബ്രറിയുടെ ആധുനിക വൽക്കരണം, കെട്ടിടങ്ങളുടെ പുനരുദ്ധാരണം, നിർമ്മാണം, വള്ളത്തോൾ മ്യൂസിയം മറ്റു വികസന പ്രവർത്തനങ്ങൾ എന്നിവയ്ക്കു വേണ്ടിയാണ് കേരള കലാമണ്ഡലത്തിന് ഫണ്ട് ബജറ്റിൽ അനുവദിച്ചിട്ടുള്ളത്.

ഭാരത് ഭവന് സംസ്ഥാനത്തിനകത്തും പുറത്തുമുള്ള വിവിധങ്ങളായ സാംസ്കാരിക വിനിമയ പരിപാടികൾ സംഘടിപ്പിക്കുന്നതിനാണ് ഫണ്ട് അനുവദിക്കുന്നത്.

വൈജ്ഞാനിക ഗ്രന്ഥങ്ങളുടെ പ്രസിദ്ധീകരണത്തിനും വിജ്ഞാന കൈരളി മാസികയുടെ പ്രസിദ്ധീകരണത്തിനുമാണ് ഭാഷാ ഇൻസ്റ്റിറ്റ്യൂട്ടിന് ഗ്രാന്റ് അനുവദിക്കുന്നത്.

ഗുരു ഗോപിനാഥ് നടനഗ്രാമത്തിന് ഗുരു ഗോപിനാഥ് പുരസ്കാരം, നൃത്ത സംഗീത വാദ്യ കലാപരിശീലനം, ദേശീയ നൃത്ത മ്യൂസിയത്തിന്റെ നിലവാരമുയർത്തൽ, നൃത്തോത്സവവും പ്രതിമാസ പരിപാടിയും സംഘടിപ്പിക്കൽ,

അവധിക്കാല പരിശീലനം, കേരള നടനം ഡോക്യുമെന്റേഷൻ എന്നീ ഇനങ്ങൾക്കാണ് തുക ബജറ്റിൽ അനുവദിച്ചിട്ടുള്ളത്.

കേരള സംസ്കാരത്തിന്റെ വ്യാപനം, കലാ സാംസ്കാരിക സംഘടനകൾക്കുള്ള അനാവർത്തന ധനസഹായം, സംസ്ഥാന സാംസ്കാരിക കൗൺസിൽ രൂപീകരണം, കലാകാരന്മാരുടെ ഉപജീവനവും പ്രാദേശിക ആർട്ട് ഹബ്ബുകളും, മ്യൂസിയങ്ങളുടെ നവീകരണവും നെറ്റ് വർക്കിംഗും, യുവകലാകാരന്മാർക്കുള്ള ഡയമണ്ട് ജൂബിലി ഫെലോഷിപ്പ്, മൺമറഞ്ഞ കലാകാരന്മാരുടെയും സാഹിത്യകാരന്മാരുടെയും സ്മാരകങ്ങൾക്കുള്ള ധനസഹായം എന്നീ പദ്ധതികൾക്കാണ് സാംസ്കാരിക വകുപ്പിന് ധനസഹായം അനുവദിക്കുന്നത്.

സാംസ്കാരിക പരിപാടികൾ സംഘടിപ്പിക്കുന്നതിനായി സ്ഥാപനങ്ങൾക്ക് അനാവർത്തന ഗ്രാന്റ് അനുവദിക്കുന്നതിനുള്ള മാനദണ്ഡങ്ങൾ ചുവടെ ചേർക്കുന്നു.

1) സാംസ്കാരിക പുരോഗതിക്ക് പ്രോത്സാഹനം നൽകുന്നുവെന്ന് പ്രത്യക്ഷ ബോധമുള്ള സംഘടനകളെയാണ് ധനസഹായത്തിന് പരിഗണിക്കുന്നത്.

2) ലാഭോദ്ദേശ്യം വെച്ച് പ്രവർത്തിക്കുന്ന സംഘടനകളെ ധനസഹായ പദ്ധതിയിൽ നിന്നൊഴിവാക്കുന്നതാണ്.

3) രജിസ്റ്റർ ചെയ്ത രണ്ട് വർഷത്തെ പ്രവർത്തനം പൂർത്തിയാക്കിയവയും മുൻവാരിടത്തുനിന്നും ധനസഹായം ലഭിച്ചിട്ടില്ലാത്തവയുമായ ജനകീയ സംഘടനകൾക്ക് മുൻഗണന നൽകും.

4) നാടൻ കലാരൂപങ്ങൾ, ക്ലാസിക് കലാരൂപങ്ങൾ, പ്രാചീന കലാരൂപങ്ങൾ, മറ്റംഗീകൃത കലാരൂപങ്ങൾ എന്നിവ പഠിപ്പിക്കുകയും പരിശീലിപ്പിക്കുകയും അവതരിപ്പിക്കുകയും ചെയ്യുന്ന സന്നദ്ധ സംഘടനകളെ ഈ പദ്ധതിയുടെ പരിധിയിൽ ഉൾപ്പെടുത്തും. പ്രാചീന കലാരൂപങ്ങളുടെ പഠന ഗവേഷണങ്ങൾ നടത്തുന്ന സംഘടനകൾക്ക് ധനസഹായം നൽകും.

5) സാമൂഹിക പ്രതിബദ്ധതയോടെ കാലിക പ്രാധാന്യമുള്ള പ്രശ്നങ്ങളുടെ കലാപരമായ ആവിഷ്കാരത്തിന് മുന്നോട്ടുവരുന്ന സന്നദ്ധ സംഘടനകൾക്ക് അത്തരം പരിപാടികളുടെ ഗുണമേന്മയനുസരിച്ച് ധനസഹായം നൽകുന്നതാണ്.

6) ഉത്തരവാദിപ്പെട്ട ഒരു സന്നദ്ധ സംഘടന ഒരനുസ്മരണ പരിപാടിക്കോ ചരമ വാർഷികം, ജന്മശതാബ്ദി,

ജൂബിലി തുടങ്ങിയവയ്ക്കോ ധനസഹായത്തിനായി അപേക്ഷിച്ചാൽ അനുസ്മരിക്കപ്പെടുന്ന വ്യക്തിയുടെ കലാ സാംസ്കാരിക രംഗത്തെ സംഭാവനകൾക്ക് അനുസ്മൃതമായി ധനസഹായം നൽകുന്നതാണ്.


7) അഞ്ച് വർഷത്തിനുള്ളിൽ മൂന്നു തവണ മാത്രമേ ഒരു സംഘടനക്കിത്തരം ഗ്രാന്റ് അനുവദിക്കുകയുള്ളൂ.

8) ഒരു സംഘടനയ്ക്ക് ഒരേ വർഷം ഒന്നിൽ കൂടുതൽ ധനസഹായം നൽകുകയില്ല.

9) ജില്ലാ പഞ്ചായത്ത് ഭരണ സമിതികൾ ഏകകണ്ഠമായി ശുപാർശ ചെയ്യുന്ന സാംസ്കാരിക സ്ഥാപനങ്ങൾക്ക് ഒരു പരിപാടിക്കോ ഒരു സാംസ്കാരിക പ്രവർത്തന പദ്ധതിക്കോ, മറ്റു നിബന്ധനകൾക്ക് വിധേയമായി ധനസഹായം നൽകുന്നതാണ്.

10) കലാ സാംസ്കാരിക പരിപാടികൾ, ദൃശ്യ ശ്രവ്യ പരിപാടികൾ, ചിത്രകലാ പ്രദർശനങ്ങൾ, പഠനകളരി, ചർച്ചകൾ, കലോത്സവങ്ങൾ, ജനകീയ അനുഷ്ഠാന കലകൾ എന്നിവ സൗജന്യമായി സംഘടിപ്പിക്കുന്നവർക്ക് ധനസഹായം അനുവദിക്കുന്നതാണ്.

11) അനാവർത്തന ഗ്രാന്റ് ലഭിക്കുന്ന സ്ഥാപനങ്ങൾ ഗ്രാന്റ് കൈപ്പറ്റി രണ്ടുമാസത്തിനകം വിനിയോഗ സർട്ടിഫിക്കറ്റ് ഹാജരാക്കേണ്ടതാണ്. വീഴ്ച വരുത്തുന്ന സംഘടനകൾക്ക് പിന്നീട് യാതൊരു കാരണവശാലും ഗ്രാന്റ് നൽകുന്നതല്ല.



സെക്ഷൻ ഓഫീസർ